

# 'ट्रिपल कनेक्टिव्हिटी'चे तीन तेरा'

पुणे : पुणे विद्यापीठाचे प्रशासकीय विभाग, सर्व पदव्युत्तर विभाग आणि संलग्न महाविद्यालयांना संगणकाने जोडण्याचा 'ट्रिपल कनेक्टिव्हिटी' प्रकल्प रखडल्याने या महत्वाकांक्षी उपक्रमाला खीळ बसली आहे.

कुलगुरू डॉ. नरेंद्र जाधव यांनी या 'ट्रिपल कनेक्टिव्हिटी'साठी अग्रह धरला होता. डिसेंबर २००८ अखेरपर्यंत सर्व महाविद्यालये संगणकाद्वारे जोडण्याचे जाहीर केले होते. विशेष म्हणजे या योजनेसाठी विद्यापीठाच्या अंदाजपत्रकात तरतूदही करण्यात आली होती. कुलगुरू डॉ. जाधव यांनी वर्षभरापूर्वीच या योजनेची घोषणा केली होती. प्रशासकीय कारभार

## पुणे विद्यापीठाची योजना अजून कागदावरच



आखण्यात आली होती. नुकतीच विद्यापीठ अधिसभा बैठकीतही सदस्यांनी या योजनेबद्दल विचारणा करून माहिती विचारली होती. यावेळी विद्यापीठ प्रशासनाने सपशेल माघार घेऊन 'ट्रिपल कनेक्टिव्हिटी' कागदावरच असल्याचे निदर्शनास आले होते. अंदाजपत्रकात तरतूद असूनही प्राथमिक पातळीवरसुद्धा या योजनेचे काम झालेले नाही. एका संस्थेस हे काम देण्यात आले, मात्र पायाभूत आखणी करण्यापर्यंतच काम झाल्याने डिसेंबर २००८अखेरस किमान सर्व विभागही जोडण्यास विद्यापीठ प्रशासन अपयशी ठरल्याचे स्पष्ट

झाले आहे. विद्यापीठाच्या मुख्य इमारतीचे नूतनीकरण, कॅम्पस मेकओव्हर, समर्थ भारत अभियान या उपक्रमांसह 'ट्रिपल कनेक्टिव्हिटी' ही योजनाही हाती घेण्यात आली होती. मात्र त्यावेळी केवळ एकाच उपक्रमांवर लक्ष केंद्रित केल्याने 'ट्रिपल कनेक्टिव्हिटी' बागळली. या माहितीअखेरपर्यंत सर्व महाविद्यालयांना संगणकाद्वारे जोडण्याचे दूरच अद्याप विद्यापीठ कॅम्पसवरील सर्व विभागही जोडण्यात आलेले नाहीत. यामुळे ही योजना रखडल्याने त्यावरचा खर्चही वाढणार आहे. याचा भूईड विद्यापीठाला सोसावा लागणार असल्याचे स्पष्ट झाले आहे.

करारी 11/12/17

## फसवणूक करणाऱ्या संस्थांची मान्यता रद्द करावी

पुणे, दि. १३ (प्रतिनिधी) : व्यावसायिक अभ्यासक्रमांना पुणे विद्यापीठाची संलग्नता मिळवून त्याला स्वायत्त अभ्यासक्रमाची जोड देत व्यावसायिक अभ्यासक्रमांच्या प्रवेशात विद्यार्थ्यांची फसवणूक होत असल्याने अशा संस्थांची संलग्नता रद्द करावी, अशी मागणी आता विद्यार्थी संघटनांकडून जोर धरत आहे. स्वायत्ततेच्या नावाखाली व्यवस्थापनाचे अभ्यासक्रम सादर करून विद्यार्थ्यांची फसवणूक होत असल्याचे अनेक प्रकार यापूर्वीही उघडकीस आल्याने आता पुन्हा एकदा हा प्रश्न ऐरणीवर आला आहे. प्रवेशासंदर्भात विद्यार्थ्यांची फसवणूक झालेली असल्याने अलाह इन्स्टिट्यूट ऑफ बिझनेस मॅनेजमेंट या संस्थेची मान्यता पुणे विद्यापीठाने रद्द करावी, अशी मागणी शहरातील विविध विद्यार्थी संघटनांच्या वतीने पुणे विद्यापीठाकडे

## पुणे विद्यापीठाला विद्यार्थी संघटनांचे आवाहन

करण्यात आली आहे. पुणे विद्यापीठाचे कुलगुरू डॉ. नरेंद्र जाधव यांना निवेदन देण्यात आले आहे व अशा संस्थांची मान्यता रद्द करण्याची मागणी केली आहे. यापूर्वीही काही शिक्षण संस्थांवर पुणे विद्यापीठाची संलग्नता दाखवून विद्यार्थ्यांना फसविल्याचे प्रकार उघडकीस आले होते. या विषयावर विद्यापीठाच्या व्यवस्थापन परिषदेत, तसेच अधिसभेमध्येही चर्चा झाली होती, परंतु त्यासंदर्भात ठोस पावले उचलण्यात आलेली नव्हती. विद्यार्थी संघटनांनी दिलेल्या निवेदनात म्हटले आहे, की पुणे विद्यापीठाच्या कार्यक्षेत्रात काही संस्था पुणे विद्यापीठाची संलग्नता

घेऊन काही अभ्यासक्रम सुरू करतात व त्यांच्या जोडीला स्वायत्त अभ्यासक्रम अशी गोंडस जोड देऊन लाखों रुपयांचे शुल्क वसूल करतात. त्यामुळे पुणे विद्यापीठाची संलग्नता असल्याचे भासवून सरळ सरळ फसवणूक केली जाते. हे प्रकार थांबविले पाहिजे. या प्रकरणी लक्ष घालून संस्थेची मान्यता रद्द करावी, तसेच अशा संस्थांच्या तक्रारीसंदर्भात स्वतंत्र तक्रार केंद्र स्थापन करावे, अशी मागणी निवेदनाद्वारे करण्यात आली आहे. निवेदनात पुढे म्हटले आहे, की मारुजी या अलाह इन्स्टिट्यूट ऑफ बिझनेस मॅनेजमेंट या संस्थेमध्ये अखिल भारतीय

तंत्रशिक्षण मंडळाची ६० जागांची पी. जी. डी. बी. एम. या अभ्यासक्रमाची क्षमता असताना ५४ अतिरिक्त विद्यार्थ्यांना प्रवेश देऊन फसवणूक केली आहे, अशी तक्रार विद्यार्थ्यांनी केली आहे. परीक्षा तोंडावर आलेली असताना त्यांना दुसऱ्या पदव्युत्तर अभ्यासक्रमाला (पी. जी. डी. सी. एम.) या अभ्यासक्रमाला प्रवेश देतो, असे व्यवस्थापनाकडून सांगण्यात येत असल्याचीही विद्यार्थ्यांची तक्रार आहे. अखिल भारतीय विद्यार्थी संघटनेचे दिल्लीपसिंग विश्वकर्मा, गणनादी विद्यार्थी काँग्रेसचे उपाध्यक्ष विजय कदम, अखिल भारतीय विद्यार्थी सेनेचे सुदेश गुंजाळ, युवक काँग्रेसचे नीलेश बोरोटे, पुणेकर विद्यार्थी कृती समितीचे शैलेश बडदे, स्टुडंट्स वेलफेअर असोसिएशनचे सुरेश जैन यांनी निवेदनावर स्वाक्षऱ्या केल्या आहेत.



आवेदा इनामदार महाविद्यालयाच्या विद्यार्थ्यांतर्फे सोमवारी शांतता फेरी काढण्यात आली

## प्रगतीचा वेग कमी; पण भारतात मंदी नाही - डॉ. नरेंद्र जाधव

पुणे, दि. १५ - जागतिक मंदीच्या पार्श्वभूमीवर भारतातील विकासचा वेग कमी झाला आहे; पण भारत मंदीच्या फेऱ्यात अडकलेला नाही, असे मत अर्थतज्ज्ञ आणि पुणे विद्यापीठाचे कुलगुरू डॉ. नरेंद्र जाधव यांनी व्यक्त केले. महाराष्ट्र कॉस्मोपोलिटन एज्युकेशन सोसायटीच्या आवेदा इनामदार महाविद्यालयातर्फे उगवत्या भारताचा चेहरा आणि त्याचे आंतरराष्ट्रीय परिष्कारण या विषयावरील तीनदिवसीय आंतरराष्ट्रीय परिषदेचे आयोजन करण्यात आले आहे. या परिषदेच्या दिव्याटनाच्या सत्रात ते बोलत होते. यावेळी प्रसिद्ध बांधकाम व्यावसायिक कुमार गेरा, महाराष्ट्र कॉस्मोपोलिटन सोसायटीचे अध्यक्ष पी. ए. इनामदार व्यासपीठावर उपस्थित होते. परिषदेला पाकिस्तान, श्रीलंका, इराक, इराण या देशातून सुमारे ३०० प्रतिनिधी उपस्थित आहेत.

कुमार गेरा म्हणाले, भारताची जुनी प्रतिमा बदलत असून सेवाक्षेत्र, तंत्रशास्त्रात पुढे असलेला भारत अशी नवी प्रतिमा तयार होत आहे. बदल आत्मसात करण्याच्या भारताच्या वृत्तीचा फायदा होत आहे. मात्र प्रगतीचा वेग अजून राखला नाही तर विकासची फळे सर्वांपर्यंत पोहोचणार नाहीत. अध्यक्षस्थानावरून बोलताना पी. ए. इनामदार म्हणाले, भारताने स्वीकारलेला मध्यममार्ग उपयुक्त ठरत आहे. संपत्तीचे विकेंद्रीकरण करण्याचा विचार उच्चभ्रू करीत आहेत. हेही महत्त्वाचे आहे. डॉ. ड. एम. खान यांनी स्वागत केले. डॉ. रोला बटवाला, नोएल पासो यांनी सूत्रसंचालन केले. यावेळी पुणे विद्यापीठाच्या वाणिज्य शाखेच्या प्रमुख डॉ. सपळे, विपुल मल्होत्रा, वाघाणी मिरचंदानी उपस्थित होते. डॉ. एम. जी. मुल्ला यांनी आभार मानले.

प्रभात 16/12/17

लोकमत 14/12/17

चिंतन इमेज मेकर्स